

ربا اور قیمع

تمنا عمادی

الله تعالیٰ نے حلال و حرام کے احکام بندوں کے نفع ہی کے لئے اپنی کتاب میں بیان فرمائے ہیں۔ اصول فقہ کی مشہور کتاب ”نور الانوار“ پڑھنے والا عربی مدرسے کا ہر طالب علم جانتا ہے کہ ہر وہ کام جس کا حکم فرمایا گیا ہے، اس میں ضرور کوئی حسن، کوئی خوبی ہے جس سے حاصل کرنے کا بندوں کو حکم ہوا یعنی مقصد یہ ہے کہ اس حکم کو بجا لے کر وہ یہ خوبی حاصل کریں - اور ہر وہ کام جس سے بندوں کو منع کیا گیا ہے۔ اس میں کوئی نہ کوئی قبیح اور خرابی ہے، جس سے بچنے کے لئے بندوں کو اس کام کی ممانعت فرمائی گئی ہے۔ اصول فقہ کا یہ ایک مسلمہ اصول ہے۔ چنانچہ یہی حسن، علت امر اور قبیح، علت نہی ہے اور فقہا اسی کو معلوم کر کے اس کی بنیاد پر پیش آئند مسائل کے بارے میں قیاس کرتے ہیں۔ اب جس کام کا حکم فرمایا گیا ہے اگر اس کی علت امر جو اس کا مخصوص حسن ہے، کسی دوسری چیز میں بھی پائی جائے۔ تو اس اشتراک علت کی وجہ سے وہ دوسری چیز بھی مامور بہ ہی سمجھی جائے گی اور جس کام سے منع کیا گیا ہے، اس میں جو قبیح ہے اگر وہی قبیح کسی دوسری چیز میں بھی پایا جائے تو وہ دوسری چیز بھی اشتراک علت کے باعث منہجی عنہ قرار پائے گی -

یہ شک ”ربا“ سے منع کیا گیا ہے۔ اب اس کی علت حرمت تلاش کرنے کے لئے کہیں دور جائے کی ضرورت نہیں۔ سورہ بقرہ میں ”آیات ربا“ کے ضمن میں فرمایا گیا ہے -

ولَمَّا رُؤُسَ أَمْوَالَكُمْ لَا تَظْلِمُونَ وَلَا تُظْلَمُونَ

(بقرہ : ۲۹)

”اے قرض دینے والا! تم کو ربا چھوڑ دینے کا حکم تو دیا گیا مگر تم کو اس کا حق ہے کہ تم اپنا اصل مال (جو تم نے قرض دیا تھا وہ) لے لو۔ (اس کے بعد فرمایا گیا) ”لاتظلمون“ مدیون سے سود لے کر تم اس پر ظلم نہ کرو۔ ”لاتظلمون“ اور نہ تم اپنا اصل مال چھوڑ کر خود مظلوم بن جاؤ۔“

پہلے لاتظلمون فرماسکر ”ربا“ کی ممانعت کی علت بتائی گئی کہ ربا کے لئے کر اپنے مدیون پر ظلم نہ کرو، جس سے صاف ظاہر ہوا کہ ممانعت ربا کی اصل علت ظلم ہے۔ اس کے بعد جو اصل مال لے لینے کی اجازت دی گئی اس کی علت بھی بیان کر دی گئی کہ اللہ تعالیٰ یہ بھی نہیں چاہتا کہ تم اپنا اصل مال چھوڑ کر خود گھٹائے میں رہو۔ اللہ تعالیٰ تم پر ظلم کرنا نہیں چاہتا۔ وما ربک بظلام للعبيد اس لئے تم اپنے مدیون سے اپنا مال لے سکتے ہو۔ نبی اور امر دونوں کی یہاں ایک ہی علت لفظاً بتائی گئی۔ یعنی دونوں کی علت ظلم بتائی گئی مگر دونوں میں معنًا فرق ہے۔ نبی کی علت ظلم بمعنی ظالمیت ہے اور امر کی علت ظلم بمعنی مظلومیت، یعنی وہاں مصدر معروف ہے یہاں مصدر مجہول ہے۔

اب اگر قرض دینے والا بہت مالدار ہے اور سدیون بیچارہ بہت غریب ہے۔ اس لئے اگر وہ اپنا اصل مال بھی خوشی سے مدیون پر ترس کھا کر چھوڑ دے تو وہ مظلوم نہ بنا۔ آیت وان قصدقا خیر لکم میں یہی ارشاد ہوا ہے۔ اسی طرح اگر کسی مالدار شخص نے سفر میں کسی وجہ سے ہاتھ خالی ہونے کی بنا پر اپنے ایک غریب رفیق سفر سے یہ کہہ کر دو روپی قرض لئے کہ گھر پہنچ کر ادا کر دوں گا۔ نہ تو اس غریب رفیق سفر نے کہا کہ گھر پہنچ کر اتنا فاضل دینا ہوگا، نہ اس لینے والے نے کچھ فاضل دینے کا وعدہ کیا، لیکن گھر پہنچ کر اس نے غریب رفیق کو دس روپے دئے، تو یہ اس قرض لینے والے پر ظلم نہ ہوا۔ اس لئے اس فاضل رقم کو کوئی بھی ربا نہیں کہتا۔ اور بعض روایات میں اس کی مثالیں بھی ملتی ہیں۔

غرض قرآن مجید نے معاملت میں ربا کو اس لئے حرام قرار دیا ہے کہ اس سے مدیون پر ظلم ہوتا ہے اور جس معاملت میں مدیون پر کسی قسم کا ظلم نہ

ہو، ظاہر ہے اس کا حکم ربا کا نہ ہوگا۔ اور جس معاملت میں کسی فریق پر ظلم ہو، وہ اشتراک علت کی وجہ سے حرام ہوگی۔ یہ قیاس ظنی نہیں قطعی ہے کیونکہ مقیس علیہ یعنی جس پر قیاس کیا گیا، وہ قطعی ہے اور اس کی حلت و حرمت بھی قطعی ہے، اس لئے یقیناً قیاس بھی قطعی ہوا۔ اور مقیس کی حرمت بھی قطعی ہی ہوگی۔ مختصرًا جس معاملات میں مديون پر کسی نوعیت کا مطلق ظلم نہ ہو، وہ خواہ بظاہر ربا سے مشابہ ہی کیوں نہ ہو، وہ منہی عنہ اور حرام نہ ہوگی۔

یہ سوال کہ زمانہ جاہلیت میں ربا کس کو کہتے تھے؟ اس بارے میں عربوں کا کیا معمول تھا اور وہ کن کن طریقوں سے ربا لیتے توئے؟— گو یہ مطالعہ تاریخی لحاظ سے مفید ہو سکتا ہے لیکن اس سے مسئلہ زیر بحث کی دینی حیثیت کی وضاحت نہیں ہو سکتی۔

اس ضمن میں البته ایک بات غور کرنے کی ہے اور وہ یہ کہ قرآن مجید ہی میں فرمایا گیا ہے اور وہ اسی سورہ میں اور اس سلسلہ بیان میں کہ

وقالوا انما البيع مثل الربوا واحل الله البيع وحرم الربوا

”لوگ کہتے ہیں کہ بیع بھی توربا ہی کی طرح ہے۔ (یعنی ربا کو جب حرام کیا جا رہا ہے۔ تو بیع کو بھی حرام قرار دیجئیں) حالانکہ اللہ تعالیٰ نے بیع کو حلال قرار دیا ہے اور ربا کو حرام“

تو دیکھنا یہ ہے کہ کہنے والوں نے بیع اور ربا میں ممائالت کس اعتبار سے خیال کی تھی، جس کی وجہ سے اللہ تعالیٰ نے دونوں میں حلت و حرمت کا فرق تو بتایا مگر ممائالت کی نفی نہیں فرمائی۔ ہم پہلے دونوں کی ممائالت کو لیتے ہیں۔

بیع میں بھی لین دین ہے اور ربا میں بھی۔ بیچنے والا (بائٹ) ایک مال دس روپیے میں کمیں سے خرید کر لاتا ہے اور دوسروی جگہ بارہ روپیے میں بیچتا ہے۔ اس طرح بیچنے والے کو دو روپیے نفع کے مل گئے۔ اور اپنا اصل مال بھی جو دس روپیے تھے اسے مل گیا۔ لینے والے (مشتری) کو جس چیز کی ضرورت تھی وہ

اس کو بارہ روپیے دے کر مل گئی۔ اور اس میں دونوں کو فائدہ ہوا۔ ربا میں بھی ایک حاجتمند دس روپیے ایک صاحب مال سے قرض لیتا ہے اور اپنا کام نکالتا ہے۔ چنانچہ صاحب مال نے دس روپیے دئے اور دو مہینے کے بعد بارہ روپیے لے لئے۔ اس نے اپنی رقم جو اتنے دنوں تک اپنے سے الگ رکھی اس کا نفع دو روپیے کی شکل میں لیا اور اس کے ساتھ اپنی اصل رقم بھی لے لی۔ اور یوں دونوں گونجے ہوا۔ یہ ہے ربا اور بیع میں واضح مثال۔ اسی مماثلت کے اعتبار سے کہنے والوں نے طعنہ کہا کہ بیع بھی تو ربا ہی کے مانند ہے۔ اس لئے آپ جب ربا کو حرام کہتے ہیں تو بیع کو بھی حرام قرار دیجئے۔ ربا کی حلت کہنے والوں کے دلوں میں اس قدر رچی ہوئی تھی کہ ان کے دلوں میں یہ بات آہی نہیں رہی تھی کہ ایسی نفع بخش چیز بھی حرام ہو سکتی ہے اور اگر یہ حرام ہے تو پھر بیع کو بھی حرام ہونا چاہئے۔ اگر صرف تمثیل ہی مقصود ہوتی اور طعن مقصود نہ ہوتا تو وہ کہتے انها الریوا مثل البیع کیونکہ ذکر ربا کا ہے کہ بیع کا۔

الله تبارک و تعالیٰ نے جواب میں دونوں میں مماثلت کا انکار نہیں فرمایا، بلکہ صرف حلت و حرمت کا فرق بتا دیا۔ بیع کی حلت کو تو الله تعالیٰ بیان فرمایا ہی رہے ہیں اور معتبرین کے نزدیک بھی بیع کی حلت مسلم تھی۔ اس لئے یہاں بیع کی حلت بیان کرنے کی ضرورت نہ تھی۔ ربا کی حرمت کی علت آگے تین آیتوں کے بعد مذکور ہے۔ چنانچہ یہاں پر اس کا بیان نہیں فرمایا۔ اس لئے کہ ایسا کہنے والے اس قابل نہ تھے کہ ان کے طنز کا کوئی مفصل جواب دیا جائے۔ ان کے طرزیہ جملے کا جواب واحد اللہ البیع وحرم الربوا نہیں ہے بلکہ واو حالیہ لا کر یہ بات ظاہر فرمائی ہے کہ وہ یہ جانتے ہیں کہ الله تعالیٰ نے بیع کو حلال کیا اور ربا کو حرام۔ کیونکہ یہود و نصاری سب پر ربا کو حرام کیا گیا تھا۔ یہ کوئی نیا حکم قرآن مجید میں نہیں آیا ہے۔ یہود کے متعلق ارشاد ہے۔

وَا كَلِمَهُ الرِّبُوا وَ قَدْ نَهَا عَنْهُ

”ان کے ربا کہانی کی وجہ سے حالانکہ وہ اس سے منع کئے گئے تھے۔“

غرض بہاں جملہ حالیہ لا کر اندا ابیع مثل الربوا کہنے والوں کی ہٹ دھرمی کو ظاہر فرمایا گیا ہے کہ وہ جان بوجہ کر ایسا کہتے ہیں - اسی لئے علمائی قرآن نے دونوں جملوں کے درمیان وقف لازم کی علامت بنا دی ہے اور اس کے بعد جو جملہ ہے فمن جاءه موعظہ اس کا عطف تعقیبی اسی سلسلے کی پہلی آیت **الذین یا کلون الربوا ہر ہے جو اس سے پہلے بلا فصل موجود ہے** -

غرض یہ ہے کہ بیع اور ربا کا صحیح فرق اگر معلوم ہو جائے تو اس مسئلے کی بہت سی گتھیاں سلجھ جائیں - ربا کی حرمت کی علت تو معلوم ہو گئی کہ "استھصال المال بظلم" ہے یا آسے آپ "اکتساب المال بظلم" کہئے - اب بیع کی علت حلت بھی قرآن مجید میں تلاش کیجئے - **سورة نسا** کی انتیسویں آیت میں ارشاد ہے -

یا ایها الذین آمنوا لَا تأكلوا اموالکم بینکم بالباطل الا ان تكون تجارة عن تراض منکم

اے ایمان والو! آپس میں (ایک دوسرے کا) مال ناجائز طریقے سے نہ کھاؤ مگر یہ کہ تجارت کے ذریعہ یا آپس کی رضا مندی سے ہو -

بیع ہی کے کاروبار کو تجارت کہتے ہیں - اس کی شرط جواز بہاں "عن تراض منکم" بیان فرمائی گئی ہے - اس کا اکل المال بالباطل کے مقابلے میں بیان ہوا ہے اور اس کی ایک صورت ربا بھی ہے - تجارت کے جواز کی یہ جو شرط عن تراض منکم بیان فرمائی گئی تو اس سے معلوم ہوا کہ بیع کی حلت "ترواضی طرفین" ہے یعنی اکتساب مال یا انتفاع مال آپس کی رضامندی سے - اور آپس کی رضامندی جبھی ہو گی کہ اس میں دونوں کا نفع ہو - اور ایک کو دوسرے سے کوئی شکایت نہ ہو - یہ اس لئے کہ ایسا اکثر ہوتا ہے کہ ایک شخص کوئی چیز خریدنے بازار گیا آسے وہ چیز اچھی قسم کی کہیں نہ ملی - اس نے ادنیٰ درجہ ہی کی خرید لی - غرض ملی تو وہی چیز ، مگر تلاش تھی اعلیٰ کی ، ملی ادنیٰ درجہ کی - بیچنے والی کو قیمت مناسب مل گئی اس لئے اس نے اپنی رضا مندی سے آسے بیچا - مگر جس نے خریدا ، اس کو وہ چیز حسب دلخواہ نہ ملی - اس لئے وہ کبیدہ خاطر گھر واپس آیا اور گو وہ چیز خرید کر لایا مگر وہ

چیز اس کی پسند کی نہ تھی۔ ناپسندیدگی کے ساتھ اس نے آئے خریدا۔ یہ ناپسندیدگی اس کو بیچنے والے کے کسی فعل یا معاملے کی نوعیت کے سبب یہ نہیں ہوئی۔ بلکہ حسب پسند چیز نہ ملتے کے سبب یہ ہوئی۔

اس طرح دکاندار اور خریدار دونوں میں معاملہ بیع تو ہوا مگر دونوں میں سے کوئی ایک دوسرے کی بد زبانی یا تیز مزاجی کے باعث ناراض آیا تو یہ ناراضی نفس معاملہ سے کوئی تعلق نہیں رکھتی۔ مختصرًا بیع میں ”تراضی طرفین“ کے ساتھ اتفاق ہے، اس لئے بیع حلال ہے اور ربا میں ظلم کے ساتھ اتفاق ہے اس لئے ربا حرام ہے۔

اگر اتفاق کی کوئی صورت ایسی ہو، جس میں مديون پر ظلم نہ ہوتا ہو اور وہ دونوں اس معاملے سے راضی اور خوش ہوں، جیسے بنک کا ”سود“، یا وہ ”سود“، جو تجارتی مال کے درآمد و برآمد پر جو بیرون ملک سے بنک کے ذریعہ منگوایا اور بھیجا جاتا ہے اور یہ معاملت باہمی رضا مندی اور خوشی کے ساتھ ہوتی ہے تو یہ ”سود“، ظلم سے پاک ہے اور باہمی رضا مندی و خوشدلی کے ساتھ دیا اور لیا جاتا ہے۔ اس لئے یہ ربا نہ ہوگا اور حلال ہوگا۔

بیع چور بازاری کے ذریعے ہو یا ملاوٹ کے ساتھ ہو، یا خریدار کو ضرورت مند دیکھ کر حد سے زیادہ گران فروشی اور زیادہ سے زیادہ نفع اندوڑی کے جذبے کے ساتھ ہو، وہ بیع ظلم کی وجہ سے حرام ہوگی۔ اس میں خریدار اسی طرح مجبوراً خریدتا ہے جس طرح ایک غریب اپنی حاجت مندی سے مجبور ہو کر سودی قرض مہاجن سے لیتا ہے۔ دونوں مجبوراً ظلم سہرتے ہیں۔

قرآن پاک نے بیع و ربا دونوں کی حلت و حرمت کی علت بتا کر دونوں کے فرق کو سمجھا دیا۔ دونوں کی حلت و حرمت آیت قرآنی یہ جس طرح قطعیت کے ساتھ ثابت ہے۔ امی طرح دونوں کی علت حرمت و حلت بھی قرآن مجید ہی سے نہ ہو، وہ قرآن مجید کی رو سے ربا نہیں ہو سکتا اس لئے وہ معاملت جو ”تراضی طرفین“، سے ہو اور اس میں ظلم نہ ہو تو اس کو قرآنی شہادت کی رو سے حلال ہونا چاہئے۔